



सफलता की कहानी...

सहकारिता के क्षेत्र में रीढ़ की हड्डी कहलाने वाली ग्राम सेवा सहकारी समितियां विविधतापूर्ण नवाचार अपनाकर ग्रामीणों की सेवा कर रही हैं। उनमें से एक अजमेर जिले की श्रीराम ग्राम सेवा सहकारी समिति, हिंगोनियां ने भी अपने विशिष्ट कार्यों से विशिष्ट पहचान स्थापित की है।

अजमेर जिले की पंचायत समिति अराई की ग्राम पंचायत हिंगोनिया में वर्ष 1960 से कार्यरत श्रीराम ग्राम सेवा सहकारी समिति 1995 तक हानि में चल रही थी, अपनी प्रबंधकीय क्षमता का प्रदर्शन करते हुए गत वर्षों से लगातार अपने लाभ में इजाफा करते हुए सामाजिक दायित्व का भी निर्वहन कर रही है।

ऋण वितरण

समिति द्वारा अल्पकालीन तथा मध्यकालीन ऋण वितरण के परम्परागत व्यवसाय के अलावा स्वयं के निजी फण्ड से भी काश्तकार सदस्यों को मध्यकालीन ऋण, स्वयं सहायता समूहों को ऋण, फिक्स डिपोजिट ऋण तथा प्लेज ऋण वितरण किया जाता है। इस व्यवसाय में समिति निरंतर वृद्धि कर रही है। समिति अपने 1054 सदस्यों की आर्थिक जरूरतों को पूरा करते हुए उनकी समृद्धि में भागीदार बन रही है। समिति अध्यक्ष श्री बालूराम धाकड़ ने बताया कि समिति द्वारा 517 लाख का एसटी ऋण, 200 लाख का एमटी ऋण, एसएसजी को 22 लाख रु. का ऋण तथा कृषि उपज पर 68 लाख रु. का प्लेज ऋण वितरण किया गया है। यह गत पांच वर्षों में सर्वाधिक है।

उपभोक्ता व्यवसाय एवं मार्केटिंग स्ट्रेटजी

इफको चयनित समिति अपने कृषक सदस्यों को खाद, बीज एवं कीटनाशक दवाईयों के अलावा सुपर मार्केट/अन्नपूर्णा भण्डार के द्वारा रोजमर्रा के उपयोग में आने वाली शुद्ध व उच्च गुणवत्ता की वस्तुएं उचित दाम पर उपलब्ध करा रही है। ग्रामीण क्षेत्र में शुद्ध चीजें उचित दर पर उपलब्ध होने से आसपास

श्रीराम ग्राम सेवा सहकारी समिति, हिंगोनियां, अजमेर

के क्षेत्र की जनता का सहकारिता व समिति से जुड़ाव बढ़ रहा है। समिति ने वर्ष 2015-16 में 36.90 लाख रु. का व्यवसाय किया है। समिति द्वारा अपनी मार्केटिंग स्ट्रेटजी भी बनाई गई इसके अनुसार विभिन्न स्तर पर ड्रॉ निकालकर आमसभा में पुरस्कार वितरण किए गए हैं।

बचत का प्रोत्साहन

समिति अपने सदस्यों की छोटी-छोटी बचत करने की आदत को प्रोत्साहित करने हेतु बचत





खाता एवं मियादी जमा खाता खोलती हैं। समिति के व्यवस्थापक श्री राजेन्द्र कुमार शर्मा ने बताया कि समिति में 3540 बचत खातों से 198.16 लाख निरन्तर बचत खातों से 3.15 लाख रु. तथा 690 मियादी जमा खातों से 293.15 लाख रु. जमा है। समिति की वर्ष 2015-16 में ऋण वत्तूली की दर 98 प्रतिशत रही है।

समिति सार्वजनिक वितरण प्रणाली के तहत नियंत्रित वस्तुओं की बिक्री कर उपभोक्ताओं को लाभान्वित कर रही है। समिति में ई-मित्र की सुविधा उपलब्ध है। जिसके तहत राशन, मनरेगा, भामाशाह, पेंशन व विभिन्न प्रतियोगी परीक्षाओं के फॉर्म, परिणाम सहित समस्त सुविधाएं उपलब्ध करा रही है। समिति में लॉकर्स सुविधा उपलब्ध है।

जनकल्याण कार्य

समिति द्वारा जनकल्याण हेतु, राजकीय विद्यालय हिंगोनिया में शौचालय निर्माण हेतु, पीपरोली व बिलावटियाखेड़ा में वाटर कूलर हेतु 25-25 हजार रु. दिए गए हैं। 70वें स्वाधीनता दिवस पर राजकीय विद्यालय हिंगोनिया एवं पीपरोली के कक्षा 10 व 12 में सर्वाधिक अंक प्राप्त करने वाले

प्रथम तीन छात्रों को 1000, 500 व 250 रुपये की सदस्यों एवं उनके परिवारों के प्रति गहरा जुड़ाव हुआ प्रोत्साहन राशि दी गई है। जिससे समिति का अपने है।

समिति का परिचय: एक नजर में

पंजीयन संख्या:-	1947	दिनांक:-	13.02.1960
सदस्यों की संख्या:-			1054
हिस्सा राशि:-		सरकार 2.87 लाख,	व्यक्तिगत 51.48 लाख
कार्यशील पूंजी:-			715.55 लाख
कुल ऋण वितरण:-			807 लाख
समिति के निजी फण्ड से ऋण वितरण:-			323.54 लाख
कृषि आदान बिक्री:-			70 लाख
उपभोक्ता व्यवसाय:-			36.90 लाख
मिनी बैंक अमानतें:-			505.08 लाख
वर्ष 2015-16 का लाभ:-			24.11 लाख का लाभांश वितरण
समिति का ऑडिट:-			2015-16 में ऑडिट पूर्ण तथा समिति "अ" श्रेणी में वर्गीकृत है।